

عہد رسالت میں سرداران یہود کے خلاف خفیہ تادبی کارروائی (وجوه و اسباب کا تجزیاتی مطالعہ)

محمد اکرم و رک*

محمد ریاض محمود**

ہجرت مدینہ کے بعد رسول اللہ صلی اللہ علیہ وسلم نے یہود اور دیگر قبائل عرب کے ساتھ بیشاق مدینہ کی صورت میں دوستانہ معاهدہ کیا، تاکہ مدینہ کو بیرونی حملہ آوروں خصوصاً قریش کی لشکر کشی سے محفوظ کیا جاسکے۔ لیکن یہودی قوم نے بالعموم اور کعب بن اشرف اور ابو رافع جیسے سرداران یہود نے بالخصوص اس معاهدہ کو محض حالات کے جبر کے تحت ہی قبول کیا، جب کہ وہ دل سے اسلام اور مسلمانوں کی روز افزدوں ترقی سے سخت نالاں تھے۔ کعب بن اشرف نے غزوہ بدر میں مسلمانوں کی کامیابی کے بعد اور ابو رافع نے خبر کی طرف سے جلاوطنی کے بعد اپنی ساری توانا یاں اسلام کو ختم کرنے کے لیے صرف کر دیں۔ کعب بن اشرف نے معاهدہ ہونے کے باوجود مسلمانوں کے خلاف قریش مکہ کی اعلانیہ مدد کی اور ان کو جنگ پر آمادہ کرنے کے لیے سرداران قریش سے مکہ میں جا کر ملاقات بھی کی۔ اس نے نہ صرف مسلمانوں کی عزت و ناموس پر حملہ کیے بلکہ رسول اللہ صلی اللہ علیہ وسلم کو بھی خفیہ طریقہ سے قتل کروانے کی کوشش کی۔ ان ناپاک حرکات کی وجہ سے رسول اللہ صلی اللہ علیہ وسلم نے گوریلا کارروائی کے ذریعہ کعب بن اشرف کو قتل کروادیا۔ اسی طرح ابو رافع کو اس کے قبیلہ سمیت جب خیر کی طرف جلاوطن کیا گیا تو اس نے اپنی ساری دولت اور وسائل اسلام کے بڑھتے ہوئے قدم روکنے کے لیے صرف کر دیے۔ اس نے بنو غطفان کو مدینہ پر حملہ آور ہونے کے لیے اپنے مکمل وسائل فراہم کیے۔ لہذا رسول اللہ صلی اللہ علیہ وسلم نے خفیہ کارروائی کے ذریعہ ابو رافع کو بھی قتل کروادیا۔ چونکہ ان لوگوں کی دشمنی اسلام اور اہل اسلام کے لئے کھلی جنگ کی شکل اختیار کر چکی تھی، اس لئے رسول اللہ ﷺ نے بجائے اس کے کہ پوری یہودی قوم کے خلاف اعلان جنگ فرماتے جس سے خون ریزی کا ایک لامتناہی سلسلہ شروع ہو جاتا، آپ ﷺ نے شرائیزی کے اصل سراغنوں کو قتل کروادیا اور باقی یہودی قوم

* الیسوی ایٹ پروفیسر شعبہ علوم اسلامیہ، گورنمنٹ پوسٹ گریجویٹ کالج، سمناٹریٹ ناؤن، گوجرانوالہ، پاکستان

** یکچھر شعبہ اسلامیات، گورنمنٹ ڈگری کالج، پیپلز کالونی، گوجرانوالہ، پاکستان

سے کوئی تعرض نہ فرمایا۔ بعض مستشرقین نے رسول اللہ صلی اللہ علیہ وسلم کی ان گوریلا کارروائیوں کو تقدیم کا نشانہ بنایا ہے اور آپ ﷺ پر یہ الزام عائد کیا گیا کہ اپنے مخالفین کو خفیہ طریقے سے قتل کروانا محمدؐ کی خاص حکمت عملی تھی۔ حالانکہ یہ بات دلائل کی بنیاد پر بالکل غلط ہے جس کا اعتراض بہت سے انصاف پسند مستشرقین نے بھی کیا ہے۔ ایسے باغی اور شر پسند عناصر کے خلاف رسول اللہ ﷺ نے اسلامی ریاست کے سربراہ کی حیثیت سے جو کارروائی فرمائی، معروضی حالات اور اسلامی قوانین کے مطابق بالکل بروقت اور درست تھی۔ زیرِ نظر مضمون میں عہد رسالت ﷺ میں سردار ان یہود کے خلاف گوریلا کارروائیوں کا اخلاقی اور شرعی جواز پیش کرتے ہوئے مستشرقین کے اعتراضات کا علمی جائزہ پیش کیا جاتا ہے۔

حضرت محمد بن مسئلہ (م ۴۲۳ھ) نے ۳ھ میں رسول اللہ ﷺ کے حکم سے مشہور یہودی سردار کعب بن اشرف کو اپنے ساتھیوں کی مدد سے خفیہ طریقے سے قتل کر دیا، اسی طرح ایک دوسرے یہودی سردار ابو رافع سلامُ علَیْہِ وَاٰلِہٖ وَسَلَّمَ بن آبی اتفاق کو بھی حضرت عبد اللہ بن عتیک انصاری (م ۱۱۲ھ) نے اپنے ساتھیوں کی مدد سے ۶ھ میں خفیہ کارروائی کے ذریعے قتل کر دیا۔ یہودی سرداروں کے خلاف کی گئی ان خفیہ کارروائیوں کی مکمل تفصیلات تاریخ، سیرت اور معتبر و مستند کتبِ حدیث میں موجود ہیں۔ کعب بن اشرف کے خلاف گوریلا کارروائی کی تفصیل حضرت جابر بن عبد اللہ (م ۷۸۴ھ) سے مردی ہے، وہ کہتے ہیں کہ ایک دن رسول اللہ ﷺ نے فرمایا:

”کعب بن اشرف کو کون قتل کرے گا؟ کیونکہ اس نے اللہ اور اس کے رسول ﷺ کو ایذا پہنچائی ہے۔ حضرت محمد بن مسلمہ نے کہا: یا رسول اللہ ﷺ کیا آپ ﷺ اس کو پسند کریں گے کہ میں اس کو قتل کر دو؟ آپ ﷺ نے فرمایا: ہاں! انہوں نے عرض کیا: پھر مجھے کچھ تعریضاً کہنے کی اجازت دیجیے، آپ ﷺ نے فرمایا: کہہ لینا، پس وہ کعب بن اشرف کے پاس گئے اور اس سے کچھ بات چیت کی، اور اپنا اور حضور ﷺ کا فرضی معاملہ بیان کرتے ہوئے کہا: یہ شخص ہم سے صدقات لیتا ہے اور ہم کو اس نے مصیبت میں ڈال رکھا ہے، جب کعب نے یہ سناتو کہا: خدا کی قسم ابھی تو تم کو اور مصیبت پڑے گی۔ محمد بن مسلمہ نے کہا: ہم اس کی اتباع کرچکے ہیں، اب ہمیں اس کو چھوڑنا برا معلوم ہوتا ہے تاوقتیکہ ہم یہ نہ دیکھ لیں کہ اس کا انعام کیا ہوتا ہے۔ محمد بن مسلمہ نے کہا: میں یہ چاہتا ہوں کہ تم مجھے کچھ قرض دو۔ کعب نے کہا: تم میرے پاس کیا چیز رہن رکھو گے؟ محمد بن مسلمہ نے کہا: تم جو تم چاہو، کعب نے کہا: تم اپنی عورتیں میرے پاس رہن رکھو گے، محمد بن مسلمہ نے کہا: تم عرب کے حسین ترین شخص ہو، ہم تمہارے پاس اپنی عورتیں کیسے گروی رکھ سکتے ہیں؟ کعب نے کہا:

پھر اپنے بچے گروی رکھ دو، محمد بن مسلم نے کہا: پھر تو ہمارے بچوں کو یہ گالی دی جائے گی کہ یہ دو وسق کھجور کے عوض گروی رکھا گیا تھا، البتہ ہم اپنے ہتھیار تمہارے پاس گروی رکھ دیں گے۔ کعب نے کہا: ٹھیک ہے، محمد بن مسلم نے کعب سے وحدہ کیا کہ حارث، ابو عبس بن جبر اور عباد بن بشیر کو لے کر تمہارے پاس آؤں گا۔ سو یہ لوگ اس کے پاس گئے اور رات کو اسے بلایا، کعب ان کی طرف جانے لگا تو اس کی بیوی نے کہا: مجھے ایسی آواز آرہی ہے جیسے خون کی آواز ہو، کعب نے کہا: یہ محمد بن مسلمہ، اور میر ارضاعی بھائی ابو نائلہ ہے۔ اور ویسے بھی معزز آدمی کو اگر رات کے وقت بھی نیزہ بازی کے لیے بلایا جائے تو وہ چلا جاتا ہے، ادھر محمد بن مسلمہ نے اپنے ساتھیوں سے کہہ دیا تھا کہ جب کعب آئے گا تو میں اپنا ہاتھ اس کے سر کی طرف بڑھاؤں گا، جب میں اس پر قابو پاؤں تو تم اس وقت اس پر حملہ کر دینا۔ جب کعب نیچے اترتا تو وہ سر کو چادر سے چھپائے ہوئے تھا، ان لوگوں نے کہا: آپ سے تو خوبیوں کی مہک آرہی ہے۔ اس نے کہا: ہاں، میرے ہاں فلاں عورت ہے جو عرب کی سب سے معطر عورت ہے، محمد بن مسلمہ نے کہا: کیا آپ مجھے یہ خوبیوں سو گھنٹے کی اجازت دیں گے؟ کعب نے کہا: ہاں سو گھنٹے لو، محمد بن مسلمہ نے اس کا سر سو گھنٹا، پھر کہا: کیا آپ مجھے دوبارہ سر سو گھنٹے کی اجازت دیں گے؟ اور پھر اس کا سر مضمبوطی سے پکڑ لیا اور ساتھیوں سے کہا: حملہ کر دو اور انہوں نے اسے قتل کر دیا۔^(۱)

وسرا یہودی سردار ابو رافع عسلامؓ بن ایشیخ تھا۔ ابو رافع خیر کے نزدیک ایک قلعہ میں رہا۔ شپری تھا۔ یہ رئیس التجار و تاجر الحجاز کے لقب سے مشہور تھا۔ امام بخاری (۲۵۶ھ) نے ابو رافع کے قتل کا تفصیلی واقعہ حضرت براء بن عازب^(م ۷۲ھ) کی سند سے نقل کیا ہے۔ حضرت براء بن عازب[ؓ] بیان کرتے ہیں:

”رسول اللہ ﷺ نے ابو رافع یہودی (کے قتل) کے لیے چند انصاری صحابہ کو بھیجا اور عبد اللہ بن عتیق کو ان کا امیر بنایا۔ ابو رافع یہودی، حضور اکرم ﷺ کی ایذا کے درپے رہا کرتا تھا اور آپ ﷺ کے خلاف آپ ﷺ کے دشمن کی مدد کیا کرتا تھا، سرزی میں حجاز میں اس کا ایک قلعہ تھا اور وہ رہا کرتا تھا، جب اس کے قلعہ کے قریب یہ حضرات پہنچے تو سورج غروب ہو چکا تھا اور لوگ اپنے مویشی لے کر واپس اپنے گھروں کو آپنے تھے۔ عبد اللہ بن عتیق نے اپنے ساتھیوں سے کہا: آپ لوگ ہیں رہیں، میں اس کے قلعہ پر جا رہا ہوں ممکن ہے دربان پر کوئی تدبیر کا رگر ہو جائے اور میں اندر جانے میں کامیاب ہو جاؤں، چنانچہ آپ قلعہ کے پاس آئے اور دروازے سے قریب پہنچ کر

آپ نے خود کو اپنے کپڑوں میں اس طرح چھپا لیا جیسے کوئی قضاۓ حاجت کر رہا ہو۔ قلعہ کے تمام افراد اندر داخل ہو چکے تھے، دربان نے انہیں بھی قلعہ کا آدمی سمجھ کر آواز دی: خدا کے بندے! اگر اندر آنا ہے تو جلدی آجائو، میں اب دروازہ بند کر دوں گا۔ عبداللہ بن عتیق کا بیان ہے کہ میں بھی اندر چلا گیا اور چھپ کر اس کی نقل و حرکت کو دیکھنے لگا۔ جب سب لوگ اندر آگئے اس نے دروازہ بند کیا اور سنجیوں کا چھا کھوئی پر تاک دیا۔ ان کا بیان ہے کہ اب میں ان سنجیوں کی طرف بڑھا اور انہیں اپنے قبضہ میں کر لیا۔ پھر میں نے دروازہ کھول لیا۔ ابو رافع کے پاس اس وقت کہا بیان اور راستا میں بیان کی جا رہی تھیں۔ وہ اپنے خاص بالا خانے میں تھا، جب داستان گواں کے بیہاں سے اٹھ کے چلے گئے تو میں اس کے کمرے کی طرف چلنے لگا، اس عرصہ میں میں جتنے دروازے اس تک پہنچنے کے لیے کھولتا تھا۔ انہیں اندر سے بند کر دیا کرتا تھا، اس میں میرا مقصد یہ تھا کہ اگر قلعہ والوں کو میرے متعلق معلوم بھی ہو جائے تو اس وقت تک یہ لوگ میرے پاس نہ پہنچ سکیں جب تک میں اسے قتل نہ کر لوں۔ آخر میں اس کے قریب پہنچ گیا، اس وقت وہ ایک تاریک کمرے میں اپنے اہل و عیال کے ساتھ سورہا تھا، مجھے کچھ اندازہ نہیں ہو سکا کہ وہ کہاں ہے اس لیے میں نے آواز دی: یا ابا رافع! وہ بولا کون ہے؟ اب میں نے آواز کی طرف بڑھ کر تواریکی ایک ضرب لگائی، اس وقت میں بہت گھبرا یا ہوا تھا اور بھی وجہ ہے کہ میں اس کا کام تمام نہیں کر سکا، وہ چینچ تو میں کمرے سے باہر نکل آیا اور تھوڑی دیر تک باہر ہی تھہرا رہا۔ پھر دوبارہ اندر گیا اور میں نے پوچھا: ابو رافع! یہ آواز کیسی تھی؟ وہ بولا: تیری ماں پر بتاہی آئے ابھی ابھی مجھ پر کسی نے تلوار سے حملہ کیا تھا۔ ان کا بیان ہے کہ پھر آواز کی طرف بڑھ کر میں نے تواریکی ایک ضرب لگائی۔ اگرچہ میں اسے زحی تو بہت کرچکا تھا لیکن وہ ابھی مرانہیں تھا، اس لیے میں نے تواریکی نوک اس کے پیٹ پر رکھ کر دبای جو اس کی پیٹھ تک پہنچ گئی، اب مجھے یقین ہو گیا تھا کہ میں اسے قتل کر چکا ہوں، چنانچہ میں نے ایک ایک کر کے دروازے کھولنا شروع کیے، آخر میں ایک زینہ پر پہنچا۔ میں یہ سمجھا کہ زمین کی سطح تک میں پہنچ چکا ہوں، اس لیے میں نے اس پر پاؤں رکھ دیا حالانکہ میں ابھی اوپر ہی تھا اس لئے یعنی گر پڑا، اس طرح گر پڑنے سے میری پنڈلی ٹوٹ گئی، میں نے اسے اپنے عماد سے باندھ لیا۔ چاندنی رات تھی، میں آکر دروازہ پر پہنچ گیا۔ میں نے یہ ارادہ کر لیا تھا کہ بیہاں سے اس وقت تک نہیں جاؤں گا جب تک یہ معلوم نہ ہو جائے کہ آیا میں اسے قتل کر چکا ہوں یا نہیں۔ جب سحر کے وقت

مرغ نے باگ دی تو اسی وقت قلعہ کی فصیل پر ایک پکارنے والے نے گھڑے ہو کر اعلان کیا کہ اہل حجاز کے تاجر ابو رافع کی موت ہو گئی ہے۔ میں اپنے ساتھیوں کے پاس آیا اور ان سے کہا: اب جلدی کرو اللہ تعالیٰ نے ابو رافع کو قتل کر دیا ہے، چنانچہ میں نبی کریم ﷺ کی خدمت میں حاضر ہوا اور آپ ﷺ کو اس کی اطلاع دی۔ آنحضرت ﷺ نے فرمایا: اپنا پاؤں پھیلاؤ، میں نے پاؤں پھیلایا تو آنحضرت ﷺ نے اس پر دست مبارک پھیرا۔ اس کی برکت سے پاؤں استراچھا ہو گیا جیسے کبھی اس میں چوٹ آئی ہی نہیں تھی۔“ (۲)

بعض مستشرقین (Orientalists) نے یہودی سرداروں کے خلاف کارروائی کو بنیاد بنا کر رسول اللہ ﷺ کی سیرت پر ناروا اعتراضات کے ہیں اور یہ استدلال کیا ہے کہ مخالفین کو خفیہ طریقے سے قتل کروانا آپ ﷺ کا معمول تھا اور آپ ﷺ نے اپنے پیروکاروں کو یہودیوں کے خفیہ طریقے سے قتل عام کی اجازت دے رکھی تھی۔ چنانچہ مستشرق ولیم میور (۱۹۰۵ء) (William Muir) لکھتا ہے:

"Muhammad accorded a general permission to his followers to slay them (jews) wherever met." (3)

"محمد ﷺ نے اپنے پیروکاروں کو اس بات کی عام اجازت دے دی کہ وہ یہودیوں کو جہاں بھی پائیں، قتل کر دالیں۔"

منکرین حدیث، جو عام طور پر مستشرقین (Orientalists) ہی کے خوشہ چین ہیں، نے بھی ان روایات کو جن میں یہودی سرداروں کے قتل کے واقعات بیان ہوئے ہیں، من گھڑت قرار دیا ہے۔ ماہنامہ "طوع اسلام" کے اعتراضات ملاحظہ فرمائیں:

"خلفاء بنی امیہ و بنی عباسیہ کا ایک دستور یہ بھی تھا کہ کبھی کبھی وہ اپنے دشمنوں کو مخفی تدبیروں سے قتل کر دیا کرتے تھے اور اس کو اپنی بساط سیاست کی ایک اچھی چال سمجھتے تھے۔ اس وجہ سے ان کے حامیوں اور حاشیہ نشینوں نے ایسی روایتیں بنائیں کہ اس قسم کے قتل کو رسالت مآب ﷺ کا فعل ثابت کر دیں تاکہ ان سلطینوں کو اپنی کاروائیوں کے جواز کی سنبل جائے۔" (۴)

پھر ان احادیث کو رد کرنے کی اہم وجہ یہ بیان کی ہے:

"ان مکذوب اور مکروہ روایات کی بنابر جملہ للعالمین ﷺ پر خفیہ قتل کرانے کا الزم وہی شخص رکھے گا

جو تنقیدی عقل سے عاری ہو اور راویوں کی دسیسہ کاری اور مقامِ نبوت سے قطعاً نا آشنا ہو۔" (۵)

سردار ان یہود، کعب بن اشرف اور ابو رافع کے قتل پر مشتمل واقعات تاریخ و سیر کی متعدد کتب کے علاوہ

معتبر کتبِ حدیث میں صحیح اسناد کے ساتھ مروی ہیں، اس لئے ان واقعات کے وقوع کی صحت توہر طرح کے شک و شبہ سے بالاتر ہے، اس لئے ضروری ہے کہ ہم ان وجوہات کا تعین کریں جن کی بنا پر رسول اللہ ﷺ نے ان لوگوں کے لئے قتل جیسی عکسیں سزا تجویز فرمائی، حالانکہ رسول اللہ ﷺ نے جو تعلیمات پیش فرمائی ہیں ان میں انسانی جان کی حرمت کو بڑی اہمیت دی گئی ہے، اس حوالے سے قرآن کی متعدد آیات کو بطور دلیل پیش کیا جاسکتا ہے۔ جبکہ دوسرا طرف سیرت طیبہ کے مطالعہ سے معلوم ہوتا ہے کہ رسول اللہ ﷺ نے اپنی ذات کے حوالے سے کبھی کسی سے انتقام نہیں لیا۔ آپ ﷺ کی صلح اور جنگ صرف اللہ کے لئے تھی۔ سیرت نبوی ﷺ سے ایسی درجنوں مثالیں پیش کی جاسکتی ہیں کہ آپ ﷺ نے اپنے بذریعین و شمنوں کو بھی معاف فرمادیا اور اپنی ذاتی تسلیکین کے لئے ان سے کبھی انتقام نہیں لیا۔ حضرت عائشہؓ (م ۵۸ھ) فرماتی ہیں:

”وَمَا انتَقَمَ رَسُولُ اللَّهِ بِنَفْسِهِ إِلَّا أَنْ تَتَهَكَّمَ حَرْمَةُ اللَّهِ فَيَنْتَقِمُ اللَّهُ بِهَا“ (۶)

”رَسُولُ اللَّهِ بِنَفْسِهِ نَهَىٰ أَنْ يَذَّمَّنَ أَنْتَقَمَ نَهَىٰ لِيٰ مَنْ جَبَ كَمَرَدَكِ حَرْمَتْ مَجْرُودَ هُوَ تُوْپَهُرَ اللَّهَ كَمَرَدَكِ لَنْ يَأْتِيَنَّ لِيٰ تَقْدِيمَ لِيٰ تَلِيٰتَ“

اب یہاں دو باتیں قابل غور ہیں کہ کعب بن اشرف کا حضور اکرم ﷺ کی شان میں گستاخی کرنا، مسلمانوں کے خلاف کفار کو برآجھجت کرنا اور مسلمان عورتوں کا اشعار میں بیہودہ انداز میں ذکر کرنا، نبی کریم ﷺ کا ذاتی معاملہ تھا کہ آپ اس پر درگزر سے کام لیتے اور اس کو یہ حرکات جاری رکھنے دیتے یا پھر یہ پوری مسلمان قوم کے وقار، بقا اور اسلام کی حرمت کا معاملہ تھا؟ رسول اللہ ﷺ کے حکم سے کی جانے والی ان گوریلا کار و ایسوں کو سمجھنے کے لئے ضروری ہے کہ کعب بن اشرف اور ابو رافعؓ کے حکم قتل کے مکمل پس منظر اور سردار ان یہود پر جوفر د جرم عائد ہوتی ہے، اس کو سامنے رکھا جائے۔ ذیل کی سطور میں سب سے پہلے ہم اختصار کے ساتھ کعب بن اشرف کا خاندانی پس منظر اور مسلمانوں کے ساتھ اس کے بعض و عناد کا حال بیان کیا جاتا ہے جو اس کے قتل کا بنیادی محرک بنا۔

علامہ ابن حجر (م ۸۵۲ھ) ابن اسحاق (م ۱۵۰ھ) کے حوالے سے کعب بن اشرف کا خاندانی پس منظر بیان کرتے ہوئے فرماتے ہیں:

”كَانَ عَرِيبَاً مِنْ بَنِي بَنْهَانَ وَهُمْ بَطْنُ مِنْ طَبِّيٍّ، وَكَانَ أَبُوهُ اصَابَ دَمَّا فِي الْجَاهِلِيَّةِ فَاتَّى الْمَدِينَةَ فَحَالَفَ بَنِي النَّضِيرَ فَشَرَفَ فِيهِمْ، وَ تَزَوَّجَ عَقِيلَةَ بَنْتِ أَبِي الْحَقِيقِيِّ فَوَلَدَ لَهُ كَعْباً“ (۷)

”(مشہور یہودی سردار اور شاعر) کعب بن اشرف کا باپ اشرف بنو بہان کے عرب قبیلے سے تھا، جو قبیلہ ”طے“ کی شاخ تھا۔ قتل کا ارتکاب کر کے انتقام کے ذر سے مدینہ چلا آیا اور بنو نصیر کا حلیف ہو کر اس قدر عزت اور رسوخ پیدا کیا کہ ابو رافع سلام بن ابی الحقیق یہودی سردار کی لڑکی عقیلہ سے شادی کی۔ اسی کے بطن سے کعب پیدا ہوا۔“

اس دو طرفہ رشتہ داری کی وجہ سے کعب، یہود اور عرب دونوں سے برادر کا تعلق رکھتا تھا، وہ رفتہ رفتہ مالداری کی وجہ سے عرب کے تمام یہودیوں کا رکیس بن گیا۔ اس کے باوجود کہ یہود کا بیشاق مدینہ کی صورت میں مسلمانوں کے ساتھ معاہدہ تھا۔ تاریخ و سیر کی کتب میں موجود مستند روایات سے یہ بات ثابت ہے کہ نبی کریمؐ نے مدینہ پہنچتے ہی وہاں کے باشندوں کے مابین ایک معاہدہ کروا یا تھا، جس کی حیثیت معاہدہ سے زیادہ وسٹور کی ہے، اس میں یہود کو معاہدہ بناتے ہوئے ان پر اس معاہدہ کی پاسداری بالکل اسی طرح لازم کی گئی تھی جس طرح کہ مسلمانوں پر اس کی پاسداری ضروری تھی۔ اس معاہدہ کی چیزیں جن میں یہود کا تذکرہ ہے حسب ذیل ہیں:

”وَإِنْ تَعْنَا مِنْ يَهُودَ فَإِنَّ لَهُ النَّصْرُ وَالْأَسْوَةُ غَيْرُ مُظْلَمِينَ وَلَا مُتَنَاصِرٍ عَلَيْهِمْ - وَإِنْ يَهُودَ
نَبِيٌّ عَوْفٌ أَمَّةٌ مَعَ الْمُؤْمِنِينَ لِلْيَهُودِ دِينَهُمْ وَلِلْمُسْلِمِينَ دِينَهُمْ مَوَالِيهِمْ وَأَنَّفْسَهُمْ وَلَا مَنْ
ظُلِمَ وَأَثْمَ فَإِنَّهُ لَا يُوَتِغُ إِلَّا نَفْسَهُ وَأَهْلَ بَيْتِهِ - وَإِنَّ عَلَى الْيَهُودِ نَفْقَهَهُمْ وَعَلَى الْمُسْلِمِينَ
نَفْقَهَهُمْ وَإِنَّ بَيْنَهُمُ النَّصْرَ عَلَى مَنْ حَارَبَ أَهْلَ هَذِهِ الصَّحِيفَةِ وَإِنَّ بَيْنَهُمُ النَّصْحَ وَالنَّصِيحَةِ
وَالْبَرِّ دُونَ الْأَثْمِ، وَإِنَّهُ لَا يَأْثِمُ أَمْرَ، بِحَلِيفِهِ وَإِنَّ النَّصْرَ لِلْمُظْلَمِ - وَإِنَّهُ لَا تَجَارُ حَرْمَةً إِلَّا باذْنِ
أَهْلِهَا - وَإِنَّ بَيْنَهُمُ النَّصْرَ عَلَى مَنْ دَهَمَ يَثْرَبُ“ (۸)

”یہود میں سے جو بھی ہمارا اتباع کرے گا، اسے مدد اور مساوات حاصل ہوگی، ان یہود پر نہ تو ظلم
کیا جائے گا اور نہ ہی ان کے خلاف کسی دشمن کی مدد کی جائے گی۔ اور یہود بھی عوف اور ان کے
اپنے حلفاء، موافقی، سب ملکر مسلمانوں کے ساتھ ایک جماعت (فریق) متصور ہوں گے، یہودی
اپنے دین پر (رہنے کے مجاز) ہوں گے اور مومن اپنے دین پر کار بندر ہیں گے۔ البتہ جس نے ظلم
یا عہد شکنی کا ارتکاب کیا تو وہ محض اپنے آپ کو اور اپنے گھر والوں کو مصیبیت میں ڈالے گا۔ یہودیوں
پر ان کے مصارف کا بار ہوگا اور مسلمانوں پر ان کے مصارف کا۔ اور اس صحیفہ والوں کے خلاف جو
بھی جنگ کرے گا تو تمام فریق (یہودی اور مسلمان) ایک دوسرے کی مدد کریں گے۔ نیز خلوص
کے ساتھ ایک دوسرے کی خیر خواہی کریں گے، ان کا شیوه و فواداری ہو گا نہ کہ عہد شکنی اور ہر مظلوم

کی بہر حال حمایت و مدد کی جائے گی۔ کسی پناہ گاہ میں وہاں والوں کی اجازت کے بغیر کسی کو پناہ نہیں دی جائے گی۔ اور یہ رب پر جو بھی حملہ آور ہو تو اس کے مقابلے میں یہ سب (یہودی اور مسلمان) ایک دوسرے کی مدد کریں گے۔“

اس معاهدہ میں کوئی بھی بات ایسی نہ تھی جو یہود کے مفادات کے خلاف ہوتی یا ان کو کسی ایسے کام پر مجبور کرتی جس کی وجہ سے وہ اس معاهدہ کی خلاف ورزی کو ناگزیر تصور کرتے، لیکن کعب بن اشرف اور ابو رافع نے متعدد بار اس معاهدہ کی خلاف ورزی کی اور ایسی حرکات کا ارتکاب کیا جو ریاستی قانون کے خلاف تو تھیں ہی، مسلمانوں کی غیرت و محیت کے بھی خلاف تھی۔ اس لیے وہ نہ معاهدہ رہے اور نہ ہی مسلمانوں کے لئے معصوم الدم کیونکہ یہ بات مسلمہ ہے جس کو عقل عام بھی تسلیم کرتی ہے کہ مخارب کی کسی طرح کی جنگی مدد کرنے والا بھی مخارب ہی شمار ہوتا ہے اور جو سلوک مخارب کے ساتھ روا اور جائز ہوتا ہے وہی سلوک اس مدد کرنے والے کے ساتھ بھی بردا جاسکتا ہے۔ کعب بن اشرف کو اسلام سے سخت بغض وعداوت تھی۔ (۹)

بدر کی لڑائی میں جب کمی روساء اور سردارانِ قریش مارے گئے اور زید بن حارثہ^(م ۸۷ھ) اور عبد اللہ بن رواحہ^(م ۸۸ھ) مرشدہ فتح لے کر مدینہ آئے اور مقتولین بدر کے نام لے کر گوانے لگاتے یہ ان کی تکذیب کرتا اور کہتا کہ اگر صادق قریش مارڈا لے گئے ہیں تو اب زندہ رہنا بے کار ہے، زندگی سے بہتر موت ہے اور جب اس کو ان کے مارے جانے کا یقین آگیا تو باوجود معاهدہ ہونے کے تعزیت کے لئے مک گیا اور کشتگان بدر کے ایسے پروردہ مرثیے کہے جن میں انتقام کی ترغیب تھی اور کافروں کی تعریف اور عام مسلمانوں کی ہجو تھی، لوگوں کو جمع کر کے نہایت درد سے مرثیے سناتا، خود روتا اور لوگوں کو رلاتا۔ اس نے اپنی شاعری کے ذریعہ مکہ اور قبل عرب میں مسلمانوں کے خلاف انتقام کی آگ بھڑکا دی۔ حافظ ابن کثیر^(م ۲۷۷ھ) فرماتے ہیں:

”وقال محمد بن اسحاق انه لما بلغه الخبر عن مقتل اهل مقتل اهل بدر حين قدم زيد بن حارثة و عبد الله بن رواحة قال :والله لئن كان محمد اصاب هؤلاء القوم لبطن الارض خير من ظهرها - فلما تيقن عدو الله الخبر ، خرج الى مكة فنزل على المطلب بن ابي وداعة بن صبيرة السهمي ، وعنه عاتكة بنت ابي العيص بن امية بن عبد شمس بن عبد مناف ، فانزلته و اكرمه ، وجعل يحرض على قتال رسول الله ﷺ ، وينشد الاشعار ويندب من قتل من المشركين يوم بدر“ (۱۰)

”محمد بن اسحاق فرماتے ہیں کہ جب زید بن حارثہ اور عبد اللہ بن رواحہ مدینہ منورہ آئے اور کعب

بن اشرف کو اہل بدر کے قتل ہونے کی خبر ملی تو اس نے کہا: اگر محمد (صلی اللہ علیہ وسلم) نے ان لوگوں کو فکست دے دی ہے تو پھر موت زندگی سے بہتر ہیں، جب اس اللہ کے دشمن کو اس خبر کا یقین آیا تو مکہ گیا اور مطلب بن ابی وادعہ کے پاس جا ٹھرا، اس کے پاس عاتکہ بنت ابی الحصین تھی جس نے کعب بن اشرف کی بڑی آوی بھگت کی۔ اس نے وہاں لوگوں کو رسول اللہ صلی اللہ علیہ وسلم سے قتال پر ابھارنا شروع کیا اور درود بھرے مریئے سنائے کشتیگان بدر پر نوح کرنے لگا۔

حالانکہ یہود کا مسلمانوں کے ساتھ معاهدہ تھا۔ مسلمانوں سے دفاعی معاهدے کی وجہ سے کعب بن اشرف کا اہل مکہ کے پاس جانے کا کوئی جواز نہ تھا، لیکن وہ ابوسفیان کو حرم میں لے کر گیا اور کعبہ کا پردہ پکڑ کر معاهدہ کیا کہ ہم مقتولین بدر کا انتقام ضرور لیں گے۔ علامہ ابن حجر فرماتے ہیں:

”وَأَخْرَجَ أَبْنَى عَائِذَ مِنْ طَرِيقِ الْكَلْبِيِّ إِنْ كَعْبَ بْنَ الْإِشْرَافِ قَدْ عَلِيَ مُشْرِكِيْ قُرِيْشٍ فَحَالَفُهُمْ عِنْدَ اسْتَارِ الْكَعْبَةِ عَلَى قَتْلِ الْمُسْلِمِيْنَ“ (۱۱)

مدینہ واپس آیا تو آنحضرت صلی اللہ علیہ وسلم کی جھوپ میں برما اشعار کہنا اور لوگوں کو آپ صلی اللہ علیہ وسلم اور مسلمانوں کے خلاف برائیختہ کرنا شروع کیا، اس نے اپنے اشعار میں مسلمان خواتین کی عزت و ناموں پر ناپاک حملے کئے۔

”وَقَالَ مُوسَىٰ بْنَ عَقْبَةَ: وَكَانَ كَعْبَ بْنَ الْإِشْرَافِ أَحَدُ بَنِي النَّضِيرِ أَوْ فِيهِمْ قَدْ آذَى رَسُولَ اللَّهِ عَلَيْهِ السَّلَامُ بِالْهَمَاجَاءِ، وَرَكِبَ إِلَى قُرِيْشٍ فَاسْتَغْوَاهُمْ، وَقَالَ لَهُ أَبُو سَفِيَّانَ وَهُوَ بِمَكَّةَ: إِنَّا شَدِّدْكَ أَدِينَنَا أَحَبَّ إِلَى اللَّهِ أَمْ دِينَ مُحَمَّدٍ وَاصْحَابِهِ، وَإِنَّا أَهْدَى فِي رَأْيِكَ وَاقْرَبَ إِلَيْكَ الْحَقَّ؟ أَنَا نَطَعْمُ الْجَزُورَ الْكَوْمَاءَ، وَنَسْقِي الْلَّبَنَ عَلَى الْمَاءِ، وَنَطَعْمُ مَا هَبَّتِ الشَّمَالَ - فَقَالَ لَهُ كَعْبَ بْنَ الْإِشْرَافِ: أَنْتُمْ أَهْدَى مِنْهُمْ سَبِيلًا-- قَالَ مُوسَىٰ وَمُحَمَّدُ بْنُ اسْحَاقَ: وَقَدْ مَدِينَةُ يَعْلَمُ بِالْعِدَادِ وَيَحْرُضُ النَّاسَ عَلَى الْحَرْبِ، وَلَمْ يَخْرُجْ مِنْ مَكَّةَ حَتَّى اجْمَعَ أَمْرَهُمْ عَلَى قَتْلِ رَسُولِ اللَّهِ عَلَيْهِ السَّلَامُ، وَجَعَلَ يَشْبَبُ بَامِ الْفَضْلِ بَنْتَ الْحَارِثِ وَبَغْيَرُهَا مِنْ نِسَاءِ الْمُسْلِمِيْنَ“ (۱۲)

اس پر بھی کعب نے اکتفا نہ کیا بلکہ قصد کیا کہ چیکے اور دھوکے سے آنحضرت صلی اللہ علیہ وسلم کو قتل کرادے۔ فتح الباری میں ہے کہ کعب بن اشرف نے کچھ اور لوگوں کے ساتھ مل کر آنحضرت صلی اللہ علیہ وسلم کو کھانے کی دعوت میں بلا یا اور چند یہودیوں کو متعین کر دیا کہ جب آپ صلی اللہ علیہ وسلم تشریف لائیں تو دھوکے سے آپ صلی اللہ علیہ وسلم کو قتل کر دیں۔ آپ صلی اللہ علیہ وسلم دعوت میں تشریف لے گئے۔ جبراہیلؓ نے آنحضرت صلی اللہ علیہ وسلم کو اس کی نیت بد سے مطلع کر دیا اور آپ صلی اللہ علیہ وسلم کو اپنے

پروں سے چھپا لیا۔ آپ ﷺ مدینہ واپس تشریف لے آئے لیکن کسی کو آپ ﷺ کے آنے کی خبر نہ ہوئی۔ علامہ ابن حجر فرماتے ہیں:

”وَوَجَدَتْ فِيْ قُوَّاْدِ عَبْدِ اللَّهِ بْنِ اسْحَاقِ الْخَرَاسَانِيِّ مِنْ مَرْسَلِ عَكْرَمَةَ بْنِ ضَعَيْفِ الْيَهِ لِقْتَلِ كَعْبٍ سَبِّيَاً أَخْرَى ، وَهُوَ أَنَّهُ صَنَعَ طَعَامًا وَوَاطَّاً جَمَاعَةَ مِنَ الْيَهُودِ إِنَّهُ يَدْعُو النَّبِيَّ ﷺ إِلَى الْوَلِيمَةِ فَإِذَا حَضَرَ فَتَكَوَا بِهِ ، ثُمَّ دَعَاهُ فَجَاءَهُ وَمَعَهُ بَعْضُ اصْحَابِهِ ، فَاعْلَمَهُ جَبَرِيلُ بِمَا اضْمَرُوهُ بَعْدَ أَنْ جَالَسَهُ ، فَقَامَ فَسْتَرَهُ جَبَرِيلُ بِجَنَاحِهِ فَخَرَجَ ، فَلَمَّا فَقَدُواهُ تَفَرَّقُوا ، فَقَالَ حِينَئِذٍ: مَنْ يَتَدَبَّرُ لِقْتَلِ كَعْبٍ؟“ (۱۳)

فتنه انگلیزی کا زیادہ اندریشہ ہوا تو آپ ﷺ نے بعض صحابہؓ سے شکایت کی اور فرمایا: کون شخص کعب بن اشرف کو قتل کرے گا؟ اس نے اللہ اور اس کے رسول ﷺ کو بے حد ایذا میں پہنچا میں۔ محمد بن مسلمہ النصاری (م ۴۳۵ھ) نے عرض کیا: میں قتیل حکم کے لئے حاضر ہوں، میں اس کا سر قلم کر دوں گا۔ چنانچہ انہوں نے اپنے ساتھیوں، ابو نائلہ سلکان بن سلامہ بن وقش (جو کعب بن اشرف کے رضائی بھائی تھے)، عباڑ بن بشر بن وقش (م ۴۱ھ)، حارث بن اویس بن معاذ (م ۴۳ھ)، اور ابو عبس بن جبر (م ۴۳۷ھ) کی مدد سے اسے قتل کر دیا۔ (۱۴) کعب بن اشرف کی اسلام مخالف سرگرمیوں کا جائزہ لینے کے بعد اس پر جوفرو جرم عائد ہوتی ہے اس کی تفصیل درج ذیل ہے:

۱۔ کعب نے نقشِ عہد کیا۔

۲۔ قریش کمک کو آخرست ﷺ کے خلاف برائی گئی۔

۳۔ آپ ﷺ کی اور مسلمانوں کی اعلانیہ ہجوکی۔

۴۔ مسلم مستورات کی عزت و آبرو پر ناپاک حلے کئے۔

۵۔ آپ ﷺ کو قتل کرادینے کی سازش کی۔

مستشرقین نے بھی کعب بن اشرف کے با غیانتہ کردار کا اعتراف کیا ہے۔ چنانچہ جناب ثار انڈ رائے (Tor Andrae) لکھتے ہیں:

”This was the poet Ka,b ibn Al-Ashraf, who, after the battle of Badr, had the audacity to go to Mecca, where he sought to incite the Quraish to revenge by this sarcastic poems.“ (15)

”یہ شاعر کعب بن اشرف ہی تھا جو جنگ بدر کے بعد جرأت کا مظاہرہ کرتے ہوئے کمہ گیا، جہاں

اس نے بھوپرمنی اپنے قصیدوں کے ذریعے سے قریش کو انتقام لینے پر برا بیخختہ کیا۔

مُنگری وات (Montgomery Watt) لکھتا ہے :

"When he heard the news of Badr, he set out for Mecca, and by his verses helped to rouse the Meccans to grief and anger and the desire for revenge."(16)

"جب اس نے میدان بدر میں مسلمانوں کی کامیابی کی خبر سنی تو وہ مکہ روانہ ہوا، اس نے اپنی شاعری کے ذریعے اہل مکہ کو برا بیخختہ کیا اور انتقام پر ابھارا۔"

اسلامی ریاست اور مسلمانوں کا حلیف ہونے کی حیثیت سے کعب بن اشرف کا اہل مکہ کے پاس جانے کا کوئی جواز نہ تھا۔ اس کا طرز عمل اور معاندہ کردار غداری اور اعلانیہ بغاوت کے زمرے میں آتا ہے۔ یہود اور مسلمانوں کے درمیان معاہدے کا اعتراف خود مستشرقین نے بھی کیا ہے۔ چنانچہ مستشرق مُنگری وات (Montgomery Watt) لکھتا ہے :

"As allies of the Arab clans the jews were in a sense included in the new community at Medina. There may even have been a direct treaty between some of them and Muhammad."(17)

"عرب قبائل کا حلیف ہونے کی وجہ سے یہودی ایک لحاظ سے مدنی معاشرے کا حصہ تھے۔ ممکن ہے ان میں سے بعض کے محمد ﷺ کے ساتھ براہ راست معاہدے بھی ہوں۔"

ولیم میور (William Muir) اسلام دشمنی میں مستشرقین کا امام ہے، وہ واضح الفاظ میں تسلیم کرتا ہے کہ ہجرت کے تھوڑے ہی عرصہ بعد مسلمانوں اور یہودیوں کے درمیان ایک دفاعی معاہدہ طے پا گیا تھا، وہ لکھتا ہے :

"No concession was too great that might secure the countenance and allegiance of the jews. Accordingly, not long after his arrival, Mahomet entered into a treaty with them, which, both offensive and defensive guaranteed their safety and independence"(18)

"یہودیوں کی حمایت اور وفاداری حاصل کرنے کی خاطر انہیں کوئی سہولت دینا بھی خسارے کا سودا نہ تھا، اس لئے محمد ﷺ نے مدینہ پہنچنے کے بعد جلد ہی ان سے دفاع اور جنگ کا ایک معاہدہ کیا، جس کے مطابق ان کی آزادی اور سلامتی کی ضمانت دی گئی۔"

سید امیر علی (م ۱۹۲۸ء) کعب بن اشرف کی قتله انگریزوں کی تفصیل بیان کرتے ہوئے لکھتے ہیں :

The defeat of the idolaters at Badr was felt as keenly by the jews as by the Meccans. Immediately after this battle a distinguished member

of their race, called Ka,b the son of Ashraf, belonging to the tribe of Nazir, publicly deplored the ill-success of the idolaters, proceeded towards Mecca.Finding the people there plunged in grief, he spared no exertion to revive their courage .By this satires against the prophet and his disciples, by his elegies on the Meccans who had fallen at Badr, he succeeded in exciting the koreish to that frenzy of vengeance which found vent on the plains of Ohad."(19)

"جنگ بدر میں بت پرستوں کی شکست یہودیوں کو بھی اتنی ہی ناگوارگزرا تھی جتنی اہل مکہ کو، جنگ کے فوراً بعد یہودی قوم کے ایک معزز فرد کعب بن اشرف نے، جو قبلہ نصیر سے تھا، پرسر عام کفار کی شکست پر اظہار افسوس کیا اور عازم مکہ ہوا، وہاں اس نے یہ دیکھ کر کہ لوگ غم میں ڈوبے ہوئے ہیں ان کے حوصلے بڑھانے میں کوئی وقیفہ فروغ رکھا تھا نہ کیا۔ اس نے آنحضرت ﷺ اور آپ کے صحابہ کی ہجوں سنا سنا کر اور بدر میں جو اہل مکہ قتل ہوئے تھے ان کے مردیے گا گا کر قریش میں وہ جوشِ انتقام پیدا کیا جو بعد میں میدانِ احمد میں ظاہر ہوا۔"

کعب بن اشرف کے جرائم کا تقاضا یہ تھا کہ آپ ﷺ اس کے اور اس کی قوم کے خلاف اعلان جنگ فرماتے، اور باعیناہ سرگرمیوں میں ملوث تمام افراد کو قرار واقعی سزا دیتے، لیکن آپ ﷺ نے اعلانِ جنگ کر کے میدانِ جنگ میں علی الاعلان اس سے اور اس کی قوم سے لڑائی کرنے کے بجائے حیلے سے اس کو قتل کر دیا اور اس کی پوری قوم سے تعریض نہیں فرمایا کیونکہ وہ لوگ اس کے تابع تھے اور اصل سراغنہ یہی تھا، اس طرح اس فتنہ گر اور مفسد کا فتنہ و فساد ہمیشہ کے لئے ختم ہو گیا۔ خود یہود نے بھی اس کے اس کو درکانہ صرف خود اعتراف کیا بلکہ وہ جب حضور اقدس ﷺ کی خدمتِ القدس میں شکایت کرنے آئے تو آپ ﷺ نے اس کی ساری کارستیاں انہیں بتائیں گے جنہیں سن کر وہ خاموشی کے ساتھ واپس چلے گئے۔ یہ اس بات کا اعتراف تھا کہ اس کی بدمعاشری اس قدر بڑھ چکی تھی کہ اس کا ایسا ہی انجام ہونا چاہئے تھا۔ فتح الباری میں ہے:

"وَفِي مَرْسَلِ عَكْرَمَةَ ، فَاصَّبَحَتْ يَهُودَ مُذْعُورِينَ ، فَاتَّوَا النَّبِيَّ ﷺ فَقَالُوا قُتْلَ سَيِّدِنَا غَيْلَةَ ، فَذَكَرُهُمُ النَّبِيُّ ﷺ صَنِيعَهُ وَمَا كَانُ يَحْرُضُ عَلَيْهِ وَيُؤْذِي الْمُسْلِمِينَ ، زَادَ أَبْنَ سَعْدٍ ، فَخَافُوا فَلَمْ يَنْطِقُو۔" (۲۰)

ابورافع کا معاملہ بھی کعب بن اشرف سے مختلف تھا، اگرچہ صحیح بخاری کی روایت، جس کا حالہ گذشتہ سطور میں گزر چکا ہے، میں اس کے جرائم کا بیان بھی موجود ہے، تاہم تاریخ و سیرت کی کتب کے مطالعہ سے معلوم

ہوتا ہے کہ اس کے عزائم انتہائی خطرناک تھے، وہ اسلامی ریاست کے خلاف مسلسل سازشوں میں مشغول تھا اور اس کی سرگرمیوں کی وجہ سے اسلامی ریاست کا وجود خطرے میں پڑ گیا تھا۔ فتح الباری میں ہے:

”انہ کان ممن اعن غطفان وغيرهم من مشرکی العرب بالمال الكثیر على رسول

الله ﷺ“ (۲۱)

یہ ان لوگوں میں سے تھا جنہوں نے آنحضرت ﷺ کے خلاف غطفان اور دسرے مشرکین عرب کی مالی کشیر سے مدد کی تھی،

ابورافع نے غزوہ احزاب میں قبائل عرب کے جنگی اخراجات پورے کرنے اور لشکر کی تیاری میں بھرپور تعاون کیا۔ بعض روایات سے معلوم ہوتا ہے کہ غزوہ احزاب کا ایک بڑا سبب یہی شخص تھا۔ جب اس کی شرائیں یا حد سے بڑھنے لگیں تو قبیلہ خزرج کے چند انصار صحابہ کی خواہش پر آپ ﷺ نے عبد اللہ بن عتیک انصاری (م ۱۲ھ) کی زیر قیادت انصاری صحابہ کرام کا ایک دستہ، جس میں ابو قادہ حارث بن ریانی (م ۴۰ھ)، مسعود بن سنان (م ۱۱ھ)، عبد اللہ بن انبیس (م ۵۲ھ)، اور مخواہی بن اسود شامل تھے، روانہ فرمایا۔ اور ان کو یہ حکم دیا کہ کسی عورت اور بچے کو ہرگز قتل کرنا۔ یہ لوگ شام کے وقت خبر گئے۔ عبد اللہ بن عتیک یہودیوں کی زبان سے واقف تھے۔ عبد اللہ بن عتیک نے بہانے سے دروازہ کھلوا کر اس کو قتل کر دیا۔ (۲۲)

سید امیر علی (م ۱۹۲۸ء) ابورافع کے باعینہ کروار پر روشی ڈالتے ہوئے لکھتے ہیں:

“Another jew of the Nazir, Abu Rafe Sallam, son of Abu'l Hukaik, was equally wild and bitter against the muslimans. He inhabited, with the fraction of histribe, the territories of Khaiber, four or five days' journey to the north-west of Madina. Detesting Mohammad and the muslimans, he made use of every endeavour to excite the neighbouring Arab Tribes, such as the Sulaim and the gatafan against them.” (23)

”بنو نصیر کا ایک اور یہودی ابورافع سلام بن ابی الحقیق بھی مسلمانوں کا اتنا ہی جانی دشمن تھا۔ وہ اپنے قبیلے کی ایک شاخ کے ساتھ خبر کے علاقے میں رہتا تھا جو مدینے کے شمال مغرب کی طرف چار پانچ دن کی مسافت پر واقع تھا۔ اسے آنحضرت ﷺ اور مسلمانوں سے اتنی نفرت تھی کہ اس نے ہمسایہ عرب قبائل مثلًا سلیم اور غطفان کو مسلمانوں کے خلاف بھڑکانے میں ہر طرح کے جتن کئے۔“

جشن پیر محمد کرم شاہ الازہری (م ۱۹۹۸ء) ابو رافع کی فتنہ انگریزیوں پر تبرہ کرتے ہوئے لکھتے ہیں:

”سلام بن ابی الحقیق ان لوگوں میں سے تھا جن کی کوششوں اور ترغیب سے مکہ کے قریش اور عرب کے دیگر قبائل نے ایک لشکر جرار کے ساتھ مدینہ طیبہ پر چڑھائی کی تھی اور مسلمان کئی روز تک مدینہ کا محاصرہ کئے رکھا تھا۔ یہ لشکر مسلمانوں کو نیست و نابود کرنے کے لئے مدینہ طیبہ پر حملہ آور ہوا تھا۔

سلام بن ابی الحقیق نے جنگ خندق میں لشکر کفار کی عبرت ناک شکست کے بعد بھی اسلام اور مسلمانوں کے خلاف اپنی معاندانہ کارروائیاں جاری رکھیں اور قبائل عرب کو مسلمانوں پر حملہ کرنے کے لئے بھڑکاتا رہا۔ اس کی یہ کارروائیاں ریاست مدینہ کے خلاف کھلا اعلان جنگ تھیں اور جو دشمن مسلمانوں کے خلاف جنگ کرتا ہے، مسلمانوں کو حکم ہے کہ وہ بھی اس کے خلاف جنگ کریں۔

حضور ﷺ نے اس کی پوری قوم پر عام حملہ کرنے کی بجائے چند صحابہ کرامؐ کو بھیج کر اس بد بخت کو قتل کروادیا، تاکہ زیادہ خون خراپ نہ ہو۔ سلام بن ابی الحقیق نے خود جور است اپنایا تھا اس کا انجام وہی ہو سکتا تھا جو ہوا۔ مجرم کو جرم کی سزا ملے تو اس انجام کا ذمہ دار وہ خود ہوتا ہے نہ کہ اس کے خلاف قانونی کاروائی کرنے والے۔“ (۲۲)

سیرت، تاریخ اور حدیث کی کتب کے مطالعے سے جو حقائق سامنے آتے ہیں ان سے واضح ہوتا ہے کہ ابو رافع:

۱۔ آنحضرت ﷺ اور مسلمانوں کو اذیتیں پہنچاتا تھا۔

۲۔ مسلمانوں کے خلاف مشرکین مکہ اور دیگر قبائل عرب کو برائی گھنٹہ کرتا تھا۔

۳۔ اس نے بنو عطفان اور بنو سلیم کی مسلمانوں کے خلاف مالی امداد کی تاکہ سامانِ رسد کی قلت نہ ہو۔

۴۔ غزوہ احزاب یعنی خندق کی لڑائی کا بڑا سبب یہی شخص تھا۔

ان وجوہات کی بنا پر نبی ﷺ نے اعلان جنگ کر کے میدانِ جنگ میں اس سے اور اس کی قوم سے لڑائی کرنے کی بجائے چند جان ثاروں کو بھیج کر اسے قتل کروادیا اور فتنے کی جڑ کٹ جانے کے بعد آپ ﷺ نے باقی یہودی قوم سے ترضی نہیں فرمایا۔

سردار ان یہود کے خلاف خنیہ کارروائیوں کی حکمت:

مستشرقین کا سردار ان یہود کے قتل پر سب سے بڑا اعتراض یہی ہے کہ محمد ﷺ کا عام اصول یہ تھا کہ وہ اپنے مخالفین کو دھوکے سے قتل کروادیا کرتے تھے، اگرچہ گزشتہ سطور میں اس اعتراض پر تفصیلی گفتگو ہو چکی ہے، تاہم یہاں مشہور مستشرق جناب لین پول (Lane Poole) کا ایک اقتباس درج کیا جاتا ہے، جس میں موصوف نے

یہودی سرداروں کے خلاف اسلامی ریاست کی طرف سے کی گئی خفیہ کارروائی کے حق کونہ صرف بالکل درست تسلیم کیا ہے بلکہ اسے معروضی حالات میں بہترین حکمت عملی بھی قرار دیا ہے، چنانچہ لین پول (Lane Poole) لکھتے ہیں:

"The reason is almost too obvious to need explanation. As there was no police ,or law-court, or even court martials, at Medina, some of the followers of Muhammad had therefore to be the executor of the death dentence, and it was better. This should be done quietly, as the execution of a man openly before his clan would have caused a brawl and more bloodshed and retaliation, till the whole city would have become mixed up in quarrel. If secret assasinations is the word for such deeds, secret assasinations was the necessary part of the internal government of Medina."(25)

"اس کی وجہ اس تدری واضح ہے کہ محتاج بیان نہیں۔ چونکہ مدینہ میں نہ کوئی پولیس تھی، نہ عام قانونی عدالتیں اور نہ ہی فوجی عدالتیں، اس وجہ سے محمد ﷺ کے کچھ چیروکاروں کو ہی سزاے موت نافذ کرنا پڑتی تھی اور یہی بہتر تھا۔ یہ کام خاموشی سے انجام پانا چاہیے تھا، کیونکہ کسی شخص کو اس کے قبیلے کے سامنے سر عام سزاے موت دینا زیادہ نزاع، خون ریزی اور انتقام کا باعث بنتا، حتیٰ کہ پورا شہر اس میں ملوث ہو جاتا۔ اگر اس طرح کی کارروائیوں کو خفیہ قتل کا نام دیا جائے تو خفیہ قتل مدینہ کے اندر ورنی نظام حکومت کا ایک لازمی حصہ تھا۔"

جسٹس سید امیر علی (م ۱۹۲۸ء) عہد رسالت میں کی گئی اس نوعیت کی گوریلا کارروائیوں کی وجہ جواز بیان کرتے ہوئے لکھتے ہیں:

"Christian controversialists have stigmatised these executions as "assassinations." And because a Moslem was sent secretly to kill each of the criminals, in their prejudice against the Prophet,they shut their eyes to the justice of the sentence, and the necessity of a swift and secret execution. There existed then no police court,no judicial tribunal, nor even a court-martial,to take cognisance of individual crimes. In the absence of a State executioner any individual might become the executioner of the law.These men had broken their formal pact; it was impossible to arrest them in public,or execute the sentence in the open before their clans, without causing unnecessary blood-shed, and giving rise to the feud of blood, and

everlasting vendetta. The exigencies of the State required that whatever should be done should be done swiftly and noiselessly upon those whom public opinion had arraigned and condemned." (26)

"عیسائی مناظرین نے اسے دغا بازان قتل سے تعبیر کیا ہے اور چونکہ اس سزا کی انجام وہی کے لئے مسلمان خفیہ طور پر بھیجے گئے تھے اس لئے وہ آنحضرت ﷺ سے تعصب کی بنا پر اس سزا کے مبنی بر عدل ہونے اور اس کے عاجلانہ اور خفیہ طور پر انجام دیئے جانے کی ضرورت کو نظر انداز کر دیتے ہیں، اس وقت انفرادی جرائم کی سزا دینے کیلئے کوئی پولیس، عدالت یا فوجداری عدالت بلکہ فوجی عدالت بھی نہ تھی۔ چونکہ کوئی سرکاری جلادنہ تھا، اس لئے حکومت کی طرف سے سزا دینے کا اختیار کسی فرد کو ہی دیا جا سکتا تھا۔ چونکہ ان لوگوں نے ایک باضابطہ معاملے کی خلاف ورزی کی تھی، انہیں نہ برس رعام گرفتار کیا جا سکتا تھا، نہ ان کے قبیلوں کے سامنے سزا کے قتل دی جا سکتی تھی، کیونکہ اگر ایسا کیا جاتا تو احتمال تھا کہ شدید خون ریزی ہوتی اور شار یا انتقام خون کا ایک لامتناہی سلسہ شروع ہو جاتا۔ مملکت کی مصلحتوں کا تقاضا تھا کہ ان لوگوں کے خلاف جنہیں رائے عامہ مستحق سزا قرار دے چکی تھی، جو کچھ بھی کرتا تھا وہ فی الفور اور خاموشی سے کیا جائے۔"

لین پول (Lane Poole) اور سید امیر علی کے مذکورہ بالا تجزیہ سے واضح ہو جاتا ہے کہ اس قسم کے معاملہ شکنون اور اعلانیہ عداروں کے خلاف معروضی حالات میں اس چارہ جوئی کو سفارا کی کانام نہیں دیا جا سکتا۔ بہر حال مستشرقین کے ان اعتراضات کے تحقیقی جائزے سے یہ بات نکھر کر سامنے آ جاتی ہے کہ یہ اعتراضات بھی دراصل اسی خالقانہ ہم کی کڑی ہیں جو یہود و نصاریٰ کی طرف سے اسلام اور بانی اسلام کے خلاف ہمیشہ چلا تی رہی ہے۔

خلاصہ بحث:

مندرجہ بالا سطور میں یہودی سرداروں کے خلاف گوریلا کارروائی کی جن اخلاقی اور سیاسی وجوہات کا ذکر کیا گیا ہے، اگرچہ وہ مفترضین کے جواب میں کافی ہیں، تاہم یہودی سرداروں کے خلاف کارروائی کی ایک بڑی وجہ "مزہبی" بھی ہے اور شاید اسے یہ سب سے بڑی وجہ قرار دینا مناسب ہے۔ تاریخِ ثبوت کے مطالعہ سے یہ بات بطور اصول کے واضح ہوتی ہے کہ جب اللہ تعالیٰ کسی نبی کو کسی قوم کی طرف مہیوث فرماتا ہے تو اس قوم پر اس کی اطاعت لازم ہو جاتی ہے اگر وہ قوم حق قبول کرنے کے بجائے کارثبوت کی انجام دہی میں مزاحم ہو رہی ہو تو انتقامِ جلت کے بعد اس قوم پر اللہ کا عذاب نازل ہوتا ہے۔ جو لوگ اسلام کے اقتدار اعلیٰ کے لئے چیلنج بن رہے ہوں

قرآن نے ان کے لئے یہ سزا تجویز کی ہے :

﴿إِنَّمَا جَزَاءُ الظَّالِمِينَ يُحَارِبُونَ اللَّهَ وَرَسُولَهُ وَيُسْعَوْنَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ تُقْعَدُ أَيْدِيهِمْ وَأَرْجُلَهُمْ مِنْ خَلَافٍ أَوْ يُنْفَوْا مِنَ الْأَرْضِ ذَلِكَ لِهُمْ خَرْقٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾

”ان لوگوں کی سزا جو اللہ اور رسول سے جنگ کرتے ہیں اور ملک میں فساد پھیلانے کی کوشش کرتے ہیں، یہ ہے کہ گن گن کر قتل کر دیئے جائیں یا ان کے ہاتھ اور پاؤں مخالف ستمتوں سے کاٹ دیئے جائیں، یا ملک سے نکال دیئے جائیں، یہ دنیا میں ان کی روائی ہے اور آخرت میں تو ان کے لئے بہت بڑا عذاب ہے۔“

یہ اصول جس طرح قوموں کے لئے ہے اسی طرح افراد کے لئے بھی ہے۔ اس اصول کو پیش نظر رکھنے کے بعد اگر قوم یہود اور خاص طور پر سردار ان یہود کے کردار کا مشاہدہ کیا جائے تو ان کے خلاف اس کارروائی کا مذہبی

اور دینی جواز بالکل واضح ہو جاتا ہے کیونکہ یہودی قوم پر حامل وحی ہونے کی وجہ سے نبی ﷺ کی صداقت زیادہ واضح تھی لیکن اس کے باوجود ان لوگوں نے نہ صرف اسلام قبول کرنے سے انکار کیا بلکہ ان کے سردار بیٹا قائد مدینہ کو عملی طور پر توڑنے کی وجہ سے اسلامی ریاست کے لئے چیلنج بن گئے تھے، اس لئے ان لوگوں کے خلاف سخت کارروائی دینی نقطہ نظر سے آیتِ محاربہ کی رو سے لازم ہو چکی تھی۔

حوالہ جات و حواشی

- (۱) مسلم بن حجاج بن مسلم القشيری، الامام ابو الحسین، (40-261ھ)؛ ”الجامع الصحيح“، کتاب الجہاد والسریر، باب قتل کعب بن الاشرف طاغوت اليهود، ح: ۴۲۲۳، ص: ۸۰۳، دارالسلام للنشر والتوزیع، الریاض، ۱۹۹۸ء؛ ابو داؤد، سلیمان بن افعش بن اسحاق الاذوی الجحتانی، (202-275ھ)؛ ”السنن“، کتاب الجہاد، باب فی العدو يؤتى على غرة يتشبه بهم، ح: ۲۷۶۸، ص: ۲۰۳، دارالسلام للنشر والتوزیع، الریاض، ۱۹۹۹ء؛ بخاری، محمد بن اساعیل، (192-256ھ)؛ ”الجامع الصحيح“، کتاب المغازی، باب قتل کعب بن الاشرف، ح: ۲۰۳۷، ص: ۲۹، دارالسلام للنشر والتوزیع، الریاض، ۱۹۹۹ء
- (۲) ”صحیح بخاری“، کتاب المغازی، باب قتل ابی رافع عبد اللہ بن ابی الحثیث، ح: ۸۳۹، ص: ۳۰۳۰، ۲۰۳۹، دارالسلام للنشر والتوزیع، الریاض، ۱۹۹۹ء
- (3) William Muir(1905 A "Life of Mohamet", (John grant Edinburgh, 1923), p:249
- (۴) ماہنامہ ”طلوع اسلام“، ولی، ص: ۱۲، ماه فروری ۱۹۳۰ء، ح: ۳، ش: ۲
- (۵) الیضا
- (۶) مالک بن انس الامام، (م 93-179ھ)، ”المؤطا“، کتاب حسن اخلاق، باب ماجاء فی حسن اخلاق، ح: ۶۹۰، ص: ۵۵۵، دارالاحیاء التراث العربي، بیروت، ۱۹۹۸ء
- (۷) ”فتح الباری“، کتاب المغازی، باب قتل کعب بن الاشرف، ح: ۳۳۷، موسسه منابع العرفان، بیروت
- (۸) و انھاییہ، ۲۳۶/۳
- (۹) ڈاکٹر محمد حمید اللہ نے اس کے بغض عداوت کی ایک وجہ یہ بھی ذکر کی ہے کہ یہودی زیادہ تر تین قبیلوں بنی قیقاع، بنی نضیر اور بنی قریظہ میں منقسم تھے، ان میں آپس میں بچوٹ اتنی تھی کہ بعض قبیلے اگر عرب قبیلہ اوس کے حلیف تھے تو دوسرے قبیلے قبیلہ اوس کے دشمن عرب قبیلہ خزرج کے حلیف تھے اور آپس میں جنگ کرتے رہتے تھے۔ ان میں قیقاع عزت و حرمت میں ممتاز تھے، ان کا پیشہ زیور سازی اور سودی قرض کا لین دین تھا۔ بنی نضیر نخلتاون کے مالک اور زراعت پیشہ تھے، بنی قریظہ سب سے زیادہ جنگجو تھے، یہ پیشہ و چمار تھے اور جوتے وغیرہ بنا یا اور بیچا کرتے تھے، یہ کم ذات اور حقر سمجھے جاتے تھے۔ قریظی یہودی کا خون بہان نظری یہودی سے آدم ہوا کرتا تھا۔ رسول اکرم ﷺ امینہ آئے تو آپ ﷺ نے اس نا انصافی کو منسوخ قرار دے کر مساوات کا حکم دیا کعب بن اشرف نظری تھا، وہ آنحضرت ﷺ کے اس منصفانہ حکم سے آپ ﷺ کا جانی دشمن بن گیا۔ ”ڈاکٹر محمد حمید اللہ: ”رسول اللہ ﷺ کی سیاسی زندگی:

ص: ۲۵۳، دارالاشعاعت، اردو بازار، کراچی، ۱۹۸۷ء)

- (۱۰) وانحصاری، "مقتل كعب بن الأشرف اليهودي" ، (سینے ۳۵۵ھ)، ۲۰۲، ص: ۷، دارالكتب العلمية، ۲۰۰۱ء
- (۱۱) الباری، "كتاب المغازی، باب قتل كعب بن الأشرف" ، ۲۰۲، موسسه منائل العرفان، بیروت
- (۱۲) وانحصاری، "مقتل كعب بن الأشرف اليهودي" ، (سینے ۳۵۵ھ)، ۲۰۲، ص: ۷، ۸، دارالكتب العلمية، ۲۰۰۱ء
- (۱۳) الباری، "كتاب المغازی، باب قتل كعب بن الأشرف" ، ۲۰۲، موسسه منائل العرفان، بیروت
- (۱۴) واقعات کی مکمل تفصیل کے لئے ملاحظہ ہو:

ابن حجر اسقلانی، احمد بن علی، (فتح الباری)، "كتاب المغازی، باب قتل كعب بن الأشرف" ، ۲۰۲، موسسه منائل العرفان، بیروت؛ (عینی، بدراالدین، علامہ، م ۸۵۵ھ)؛ "عمدة القاری" ، کتاب المغازی، باب قتل كعب بن الأشرف، ۹، ۱۳۲-۱۳۳، داراللگر، بیروت؛ النوی، مجی الدین ابوزکریا یحیی بن شرف الامام، (۶۳۱-۶۷۶ھ) ، "المحاج" ، (شرح صحیح مسلم)، کتاب الجہاد والمسیر، باب قتل كعب بن الأشرف، ۱۲۰-۱۲۲، موسسه منائل العرفان، بیروت؛ ابن سعد، ابوعبدالله محمد، (۴۵۶-۳۸۴ھ) "الطبقات الکبری" ، سریہ کعب بن الأشرف، ۲۶۵، دارصادر، بیروت؛ ابن هشام، ابومحمد عبد الملک، (م ۲۱۸ھ) "السیرۃ الغنومیة" ، مقتل كعب بن الأشرف، ۵۰۲، دار احیاء التراث العربي، بیروت، 1995؛ الحسینی، ابوالقاسم عبد الرحمن بن عبد الله، (م ۵۸۱ھ)، "الرؤوف الانف" ، ۳/۲۰۲، ۲۳۰-۲۳۷، دارالكتب العلمية، بیروت؛ ابن کثیر، ابوالفداء اسماعیل بن عمر (701-774ھ)، "البدایہ وانحصاری" ، مقتل كعب بن الأشرف اليهودی، ۲۰۲، دارالكتب العلمية، ۲۰۰۱ء؛ ابن عبدالبر، ابو عمر یوسف بن عبد الله بن محمد (م 463ھ)، "الدرر فی اختصار المغازی والمسیر" ، ص: ۱۵۵-۱۵۲، موسسه علوم القرآن، دمشق - بیروت، ۱۹۸۲ء)

(15) Tor Andrew "Mohammad The Man And his Faith", P:147 (Translated by Theophil Menzel) Herper & Brothers, New York, 1960.

(16) Watt, Montgomery "Muhammad At Medina", p:18 , (Oxford Press London, 1956)

(17) Montgomery Watt: "Muhammad, Prophet and statusman", p:98 ,(Oxford univercity Press, 1961)

(18) William Muir(1905 A.D) "Muhammad and Islam", p:70

(19) Ameer Ali,Syed (1928 A.D) "The Spirit Of Islam", p:73 (Sajjid Book Depot,Urdu Bazar,Lahore,1986)

(۲۰) "فتح الباری" ، کتاب المغازی، باب قتل كعب بن الأشرف ، ۲۰۲، موسسه منائل العرفان، بیروت

(۲۱) ”فتح الباري“، كتاب المغازى، باب قتل أبي رافع عبدالله بن أبي الحقيق، ۳۲۵-۳۳۲/۷

(۲۲) واقعہ کی مکمل تفصیل کے لئے ملاحظہ ہو:

”عمدة القارى“، كتاب المغازى، باب قتل أبي رافع عبدالله بن أبي الحقيق، ۱۳۵-۱۳۲/۹؛ ”طبقات ابن سعد“، سیرۃ عبداللہ بن عثیمین تھیک، ۲۹۵/۱؛ ”البراءة والنكارة“، مقتل أبي رافع اليهودی، (سی ۵۵)، ۱۵۲-۱۳۸/۲، دار الکتب العلمیة، ۲۰۰۱ء؛ ”الدرر في اختصار المغازى والسير“، ص: ۲۰۹-۲۱۱

(23) "The Spirit of Islam", p:73

(۲۴) ”ضياء ابن العثيمين“، ۷/۲۰۹، ”ضياء القرآن“ جلیل کیشز، لاہور، ۱۳۱۸ھ

(25) Stanly Lane- Poole "Studies in a mosque", p:67, (Khayats Beriut 1966.)

(26) "The Spirit of Islam", p:74

(۲۷) المائدہ، ۵/۳۳

